



बिहार गजट

असाधारण अंक

बिहार सरकार द्वारा प्रकाशित

15 फाल्गुन 1940 (श०)
(सं० पटना 337) पटना, बुधवार, 6 मार्च 2019

सं० 3-12-योजना-4 / 2009(अंश)-830
वाणिज्य-कर विभाग

संकल्प
6 मार्च 2019

विषय:— वाणिज्य-कर विभाग के लिए पूर्वी गार्डिनर रोड, पटना में रु० 40.00 (चालीस) करोड़ की प्राक्कलित राशि से “कर भवन” निर्माण हेतु प्रशासनिक स्वीकृति।

वाणिज्य-कर विभाग के समुचित प्रशासन एवं नियंत्रण हेतु एकीकृत भवन होने से कर प्रशासन एवं पर्यवेक्षण में काफी सुविधा होगी इस हेतु “कर भवन” का निर्माण कराया जाना है। उक्त निर्माण योजना का कुल भौतिक आकार कुल 1,19,492 वर्ग फीट (G+5 भवन) का होगा। विषयांकित निर्माण कार्य, राज्य योजना के अंतर्गत भवन निर्माण विभाग द्वारा वर्षवार व्यय आकलन के आधार पर वजटीय उपबंध से किया जाएगा।

2. GST के अधीन समस्त कार्य ऑनलाईन किये जा रहे हैं। इस प्रणाली के अधीन करदाताओं का निबंधन, संवीक्षा, कर-निर्धारण, कर-संग्रहण, कर-वापसी, रददीकरण सहित सभी कार्य ऑनलाईन ही किया जाना है। समस्त कार्य ऑनलाईन किये जाने हेतु एक भवन होने से नेट कनेक्टिविटी, मॉनिटरिंग आदि कार्यों में काफी सहूलियत होगी। इस केन्द्रीकृत प्रशासन की परिकल्पना के आलोक में विभाग का अपना एकीकृत भवन होना आवश्यक है।
3. विषयांकित योजना हेतु दिनांक 05.03.2019 को मंत्रीपरिषद की बैठक में मद संख्या-21 के रूप में वाणिज्य-कर विभाग के लिए पूर्वी गार्डिनर रोड, पटना में रु० 40.00 (चालीस) करोड़ रुपये मात्र की प्राक्कलित राशि से कर भवन निर्माण हेतु प्रशासनिक स्वीकृति प्रदान की गयी है।
4. उक्त स्वीकृत राशि का व्यय माँग संख्या-03 के मुख्यशीर्ष-4047-अन्य राजकोषीय सेवाओं पर पूँजीगत परिव्यय-उपमुख्यशीर्ष-00-लघु शीर्ष-051-निर्माण-उपशीर्ष-01 01-वाणिज्य-कर विभाग के भवन विपत्र कोड-03-4047000510101 के विषयशीर्ष 53-मुख्य निर्माण कार्य-0101.53.01 मुख्य निर्माण कार्य के अन्तर्गत विकलनीय होगा,

जिसका व्यय भवन निर्माण विभाग द्वारा वर्षवार व्यय आकलन के आधार पर बजटीय उपबंध से किया जायेगा।

आदेश:—आदेश दिया जाता है कि इस संकल्प को बिहार राजपत्र के आगामी असाधारण अंक में सर्वसाधारण की जानकारी हेतु प्रकाशित किया जाए तथा इसकी प्रति सभी विभाग/सभी विभागाध्यक्षों/महालेखाकार (ले० एवं ह०), बिहार सहित अन्य सभी संबंधितों को प्रेषित की जाए।

बिहार—राज्यपाल के आदेश से,
(ह०) अस्पष्ट,
राज्य—कर आयुक्त—सह—सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 337-571+500 डी०टी०पी०।
Website: <http://egazette.bih.nic.in>